

# ՃՅՆԴԱՆ ԳՐԿԱՆ ԲԱՏՅՐ



ԱՏԱՄՅՐԱՏ ԱՏԱԲԱՅԷՄ

Üç dost otyr:  
                    biri Goçy,  
Biri Hajy,  
                    biri Goçak.  
Üçüsi-de batyr olaň,  
Oýnaglary gylyç, pyçak.

Ilki Hajy,  
Soňra Goçak,  
Onsoň Goçy öwünýärdi.  
Dördünji dost – mallasamak,  
“Jyn bar” diýýär öwlüýäde.

Sopy atly mollaçar dost  
Uýýar dine hem yryma.  
Bar zady dine ýanaýar,  
Düşünmän dünýäň syryna.

Üç batyra diýýär sopy:  
“Batyrlygňyz dogry bolsa,  
Gije baryp, öwlüýäde  
Kim bir gazyk kakyp bilse,

Batyrlygna ynanaýyn  
Gorkmasa jyndan, eýeden.”  
Üç batyr biri-biriniň  
Ýüzüne siňňin eseden.

Soňra üçüsi üç ýerden  
Diýýär olar: – Men gideýin.  
Batyrlygmy subut edip,  
Bu şerti berjaý edeýin.

Gazyk bilen çekiç alyp,  
Gidýär, ine, Goçak batyr.  
Eýmenenok arwah-jyndan,  
Diýseler-de, “Eýe bardyr!”

Merhumlaryň uklap ýatan  
Öwlüýäsine bardy Goçak.





Ses-sellem ýok ümsümlükde  
Oýurganyp durdy Goçak.

Soň oturyp, çekiç bilen  
Gazygy urdy ýere ol.  
Biraz gorkýar bu tümlükden,  
Batdy çalaja dere ol.

Bolsa-da işi bitirip,  
Gazygy çüýläp turanda,  
Howlukmaç hem howsalaly  
Yzyna gadam uranda.

Bir zat aslyşdy donundan,  
Merhumlarmy syndan<sup>1</sup> çeken?  
Eýemi ýa jyn-arwahmy?  
“Sopyň diýeni çyn eken”

Diýen pikir beýnä tarap  
Eňende, ýürek ýaryldy.  
Goçagyň goçak göwresi  
Ýkylyp, guma garyldy.

Ertesi baryp görseler,  
Demsiz ýatan eken batyr.  
Gazygy donuň syýyndan  
Bilmän kakan eken batyr.

Jyn-arwah däl ýa eýe däl,  
Howsala oň janyn alan.  
Görüň, dostlar, bizi käte  
Niçik hala eltýär ýalan?!

Batyrlygňy derekli bir,  
Il haýyrly, gerekli bir  
Zerur ýerde ulanmaly.  
Il-gün bolsa, şir ýürekli  
Batyrlarna guwanmaly.

Ýogsa bolarsyň masgara  
Iliň-günüň öňünde sen.  
Ondan, gowsy, öňe çykman,  
Busup otur öýünde sen.





<sup>1</sup> Don, çäkmen, palto we ş.m. geýimleriň öň tarapy etegi, etegiň burçy.